

ଗଞ୍ଜାମ ଜିଲ୍ଲାର ସାହିତ୍ୟିକ ପରଂପରାରେ: ଓଡ଼ିଆ ନାଟକର ଭୂମିକା

କୁନା ଜେନା

ସଂକ୍ଷିପ୍ତସାର:

ନାଟକ ଗୁଡ଼ିକ ଆଦିବାସୀ ଓ ଦଳିତବର୍ଗ ମାନଙ୍କ ଜୀବନ, ଜୀବିକା, କଳାତ୍ମକ ପରିପ୍ରକାଶରୁ ଜନ୍ମ ନେଇଥିବା ବେଳେ ପାରଂପରିକ ଲୋକନାଟକ ଗୁଡ଼ିକ ମନ୍ଦିର, ପୂଜକ, ଗାଁ ଜମିଦାର, ପୁରୋହିତ କିମ୍ବା ଗଡ଼ଜାତ ରାଜାମାନଙ୍କ କଳାତ୍ମକ ରୁଚି ଓ ପ୍ରବୃତ୍ତିରୁ ସୃଷ୍ଟି ହୋଇ ନାଟକର ମାନ୍ୟତା ହାସଲ କରିବାରେ ସକ୍ଷମ ହୋଇପାରିଛି । ଏଥିରେ ସଂସ୍କୃତ ପ୍ରଭାବ ନାଟକ ଠାରୁ ଆରମ୍ଭ କରି ପରୀକ୍ଷାଧର୍ମୀ ନାଟକର ମୌଳିକତା, ବିଷୟ ଉପସ୍ଥାପନ କୌଶଳ ଓ ଏହାର ମଂତବ୍ୟତାକୁ ଆଲୋଚନା କରାଯାଇଛି । ଉଭୟ କ୍ଷେତ୍ରରେ କିନ୍ତୁ ଭିନ୍ନଭିନ୍ନ ଅସଂଖ୍ୟ କଳାତ୍ମକତା ଯାହା ଉପରେ ଅଧିକ ଗବେଷଣା ଓ ତତ୍ତ୍ୱମୂଳ ଆବଶ୍ୟକତା ରହିଛି ।

ପ୍ରମୁଖ ଶବ୍ଦ:

ଯୁଗପୋଯୋଗୀ, ବିମଳ ଆନନ୍ଦ, ଅବ୍ୟବହିତ, ବଳିଷ୍ଠ, ବ୍ରାହ୍ମଣିୟତା ।

ଉପକ୍ରମ :

ସମଗ୍ର ବିଶ୍ୱରେ ଭାରତ ଯେଉଁଭଳି କଳା, ସାହିତ୍ୟ ଓ ସଂସ୍କୃତି କ୍ଷେତ୍ରରେ ଏକ ସ୍ୱତନ୍ତ୍ର ପରିଚୟ ସୃଷ୍ଟି କରିପାରିଛି; କଳା ଓ ସଂସ୍କୃତି ଅପେକ୍ଷା ସାହିତ୍ୟ ଯେ ଯୁଗଯୁଗ ଧରି ମନୁଷ୍ୟ ସମାଜକୁ ପରିଚିତ କରିଛି । ଠିକ୍ ସେହିଭଳି ସମଗ୍ର ଭାରତ ବର୍ଷରେ ସାହିତ୍ୟିକ ପରଂପରାରେ ଭାରତର ପ୍ରାଚୀନ ସାହିତ୍ୟ ପାଇଁ କୋଣ ଅନୁକୋଣରେ ପରିଚିତ । ଭାରତଙ୍କ ‘ନାଟ୍ୟଶାସ୍ତ୍ର’ ଠାରୁ ଆରମ୍ଭ କରି ଆଧୁନିକ କାଳର ନାଟକ ପର୍ଯ୍ୟନ୍ତ ଏ ପରଂପରା ଗତିକାରୀ ଆସିଛି । ଏହି ପରଂପରା ସହିତ ଗଞ୍ଜାମ ଜିଲ୍ଲାର ସାହିତ୍ୟ(ନାଟକ) ଉନ୍ନତି ପ୍ରଥରେ ତାଳଦେଇ ଗତିକାରୀ ଚାଲିଛି । ଏ କ୍ଷେତ୍ରରେ ଏକ ସ୍ୱତନ୍ତ୍ର ସ୍ଥାନ ଲାଭ କରିଆସିଛି ଗଞ୍ଜାମର ନାଟ୍ୟପରଂପରା ; ଏହାର ମୂଳରେ ଗଞ୍ଜାମ ଜିଲ୍ଲାକୁ ଉନ୍ନତ ସାହିତ୍ୟିକ ମର୍ଯ୍ୟଦା ଦେଇ ଆସିଛି ଏଥିରେ ସନ୍ଦେହର ଅବକାଶ ନାହିଁ ।

ସାହିତ୍ୟ କହିଲେ ସାଧାରଣତଃ ଉପନ୍ୟାସ, ଗଳ୍ପ, ଏକାଙ୍କିକା, ନାଟକ, ପ୍ରବନ୍ଧ ଆଦି ବିଭିନ୍ନ ବିଭାଗକୁ ବୁଝାଏ କିନ୍ତୁ ଏ ସମସ୍ତ

ବିଭାଗ ମଧ୍ୟରୁ ନାଟକର ସାହିତ୍ୟ କ୍ଷେତ୍ରରେ ବହୁଳଭାବରେ ପ୍ରଭାବ ପକେଇଆସିଅଛି । ନାଟକ ସମାଜକୁ ବିମଳ ଆନନ୍ଦ ପ୍ରଦାନ କରିବା ସହ ନୈତିକ ଶିକ୍ଷାର ପ୍ରମୁଖ ମାଧ୍ୟମ ଭାବରେ ଅବ୍ୟାବଧି କାର୍ଯ୍ୟ କରିଆସୁଛି । ପ୍ରାଚୀନ ଯୁଗରୁ ଆରମ୍ଭ କରି ବର୍ତ୍ତମାନ ପର୍ଯ୍ୟନ୍ତ ଏହାର ବିଭିନ୍ନ ଧାରା ମାଧ୍ୟମରେ ପ୍ରସାରିତ ହୋଇ ଆସିଛି ଯଥା :- (୧) ସଂସ୍କୃତ ଶାସ୍ତ୍ରୀୟ ନାଟକ, (୨) ଲୋକ ନାଟକ, (୩) ପାରଂପରିକ ଲୋକ ନାଟକ, (୪) ଆଧୁନିକ ନାଟକ । ଭାରତର ପ୍ରାଚୀନ ଯୁଗୀୟ ପ୍ରଥିତଯଶା ନାଟ୍ୟକାରମାନଙ୍କ ପ୍ରଭାବରେ ଏବଂ

ଯୋଗାଯୋଗ :

କୁନା ଜେନା, ଅଧ୍ୟାପକ

ରାମଚନ୍ଦ୍ର ମର୍ଦ୍ଦରାଜ ବିଜ୍ଞାନ ମହାବିଦ୍ୟାଳୟ, ଖଲ୍ଲିକୋଟ, ଓଡ଼ିଶା

E-mail : kunajena799@gmail.com

ORCID ID : <https://orcid.org/0009-0003-8174-9514>

This is an open access journal, and articles are distributed under the terms of the Creative Commons Attribution Non Commercial Share Alike 4.0 License, which allows others to remix, tweak, and build upon the work non commercially, as long as appropriate credit is given and the new creations are licensed under the identical terms.

For reprints contact: pracheepatika@rediffmail.com

ପ୍ରାପ୍ତି ସମୀକ୍ଷିତ ଗୃହୀତ ପ୍ରକାଶିତ
୩.୧୧.୨୦୨୪ ୧୦.୦୧.୨୦୨୫ ୨୫.୦୨.୨୦୨୫ ୧.୦୩.୨୦୨୫

ଏହି ପ୍ରବନ୍ଧକୁ କିପରି ଉଦ୍ଧୃତ କରିବେ : ଜେନା, କୁନା; ୨୦୨୫ । ଗଞ୍ଜାମ ଜିଲ୍ଲାର ସାହିତ୍ୟିକ ପରଂପରାରେ: ଓଡ଼ିଆ ନାଟକର ଭୂମିକା । ବାସ୍ତବତାର ପରିପ୍ରକାଶ ପ୍ରାଚୀ । ଭାଗ : ୧୦, ସଂଖ୍ୟା : ୦; ପୃଷ୍ଠା : ୨୯-୩୪ ।

ଏହି ପ୍ରବନ୍ଧକୁ ଅନୁଲୋଚନରେ ପଢ଼ିବାପାଇଁ ପ୍ରବେଶ କରନ୍ତୁ

Quick Response Code:



Available online at :

<https://pracheenews.com/>

DOI:

<https://doi.org/10.5281/zenodo.15253236>

Article No - BPP00275

ଅଷ୍ଟାଦଶ/ଉନବିଂଶ ଶତକର ନାଟ୍ୟ ପରଂପରା:

ନାଟ୍ୟଶାସ୍ତ୍ରର ନାଟ୍ୟରଚନା ବ୍ୟାକରଣର ଆଧାରରେ ଓଡ଼ିଶାର ସାଂସ୍କୃତିକ ପଟଭୂମିରେ ଯେଉଁ ନାଟ୍ୟ ପରଂପରା ଜନ୍ମ ନେଲା ତାକୁ ଶାସ୍ତ୍ରୀୟ ନାଟକ କୁହାଗଲା । ସମାଜର ସାଧାରଣ ବର୍ଗର ଲୋମାନଙ୍କର ଜୀବନ, ଜୀବିକା, ସଂସ୍କୃତି ଓ ପରଂପରାକୁ ଆଧାର କରି ଯେଉଁ ମୌଳିକ ନାଟ୍ୟ ପରଂପରା ଜନ୍ମଲାଭ କଲା ତାକୁ ଲୋକନାଟକର ପର୍ଯ୍ୟାୟଭୁକ୍ତ କରାଗଲା । ପରବର୍ତ୍ତୀ ପର୍ଯ୍ୟାୟରେ ଏହି ଲୋକନାଟ୍ୟ ପରଂପରାର ଭିତ୍ତିଭୂମି ଉପରେ ଆମଧର୍ମ, ପରଂପରା, ଲୋକାଚାର ଓ ପୁରାଣ ସାହିତ୍ୟକୁ ଆଧାର କରି ନାଟ୍ୟଶାସ୍ତ୍ରର ଆଂଶିକ ପ୍ରଭାବରେ ଯେଉଁ ଧର୍ମୀୟ ଓ ପାରଂପରିକ ମୂଲ୍ୟବୋଧ ଆଧାରିତ ଲୋକନାଟକର ଅଭ୍ୟୁଦୟ ଘଟିଲା ତାକୁ ପାରଂପରିକ ଲୋକନାଟକର ମାନ୍ୟତା ପ୍ରଦାନ କରାଗଲା । ସବା ଶେଷରେ ନବଜାଗରଣର ପ୍ରତ୍ୟକ୍ଷ ପ୍ରଭାବରେ ଆଧୁନିକ ଶିକ୍ଷା ତଥା ସମାଜ ସଂସ୍କାରର ଚିନ୍ତା ଚେତନା ଭିତରୁ ଯେଉଁ ସୁସମୃଦ୍ଧ ସାମାଜିକ ନାଟ୍ୟ ପରଂପରାର ଉନ୍ନେଷ ଘଟିଲା ତାକୁ ଆଧୁନିକନାଟକ ଭାବରେ ନାମିତ କରାଗଲା । ଉପର ବର୍ଣ୍ଣିତ ଏ ସମସ୍ତ ନାଟ୍ୟ ପରଂପରା ମାନଙ୍କ ମଧ୍ୟରୁ ସଂସ୍କୃତ ନାଟକ ଓ ଆଧୁନିକ ନାଟକର ବିକାଶରେ ଗଞ୍ଜାମର ଭୂମିକାକୁ ଅସ୍ୱୀକାର କରାନଯାଇପାରେ ।

ନାଟକର ବିକାଶ ଦିଗରେ ଗଞ୍ଜାମ ଓ ବର୍ତ୍ତମାନର ପାରଳାଖେମୁଣ୍ଡି ଆଦି ନାଟ୍ୟକାରଙ୍କ ଯେଉଁଭଳି ଭାବରେ ଅବଦାନ ନିହିତ ତାକୁ ଦୃଷ୍ଟିରେ ରଖି ଗଞ୍ଜାମ ଏବଂ ପାରଳାଖେମୁଣ୍ଡିର କିଛି ନାଟ୍ୟକାରଙ୍କୁ ଏଥିରେ ସ୍ଥାନିତ କରାଯାଇଛି । ଏଥିରେ ସଂସ୍କୃତ ଶାସ୍ତ୍ରୀୟନାଟକ ଓ ଆଧୁନିକ ନାଟକକୁ ପରିସରଭୁକ୍ତ କରାଯାଇଅଛି । ତେଣୁ ପାରମ୍ପାରିକଧର୍ମୀ ଲୋକନାଟକକୁ ଏଥିରେ ଖୋଜି ବସିବା ଅପାଳ୍ୟ ହେବ । ଏଥିରେ ଗଞ୍ଜାମର ନାଟକକୁ ଦୁଇ ଗୋଟି ବିଭାଗରେ ବିଭାଗ୍ୟକରଣ କରାଯାଇ ୧. ସଂସ୍କୃତ ବା ଅଷ୍ଟାଦଶ/ଉନବିଂଶ ଶତକର ନାଟକ, ୨. ଆଧୁନିକ ବା ସ୍ୱାଧୀନତା ପରବର୍ତ୍ତୀ ଓଡ଼ିଆନାଟକ । ପ୍ରଥମ ବିଭାଗରେ-ଗୌରହରି ପରିଚ୍ଛା, ଗୋବିନ୍ଦ ରାୟଗୁରୁ, ଶାବସ୍ତ୍ର ପଣ୍ଡା, କୃଷ୍ଣଚନ୍ଦ୍ର ଗନ୍ତାୟତ, ପଦ୍ମନାଭ ନାରାୟଣ ଦେବ, ଏବଂ ଅପନ୍ନା ପରିଚ୍ଛା । ଦ୍ୱିତୀୟ ବିଭାଗରେ- ଯତିରାଜ ଆଚାର୍ଯ୍ୟ, ସାତାଦେବୀ ଖଡ଼ଜୀ, ନୀଳକଣ୍ଠ ପଟ୍ଟନାୟକ, ବେଣୀମାଧବ ପାତୀ, ରାମପତି ବେହେରା, ବ୍ରହ୍ମାନନ୍ଦ ପଣ୍ଡା, କୃଷ୍ଣଚରଣ ପଟ୍ଟନାୟକ, ପ୍ରଫୁଲ୍ଲଚନ୍ଦ୍ର ପଟ୍ଟନାୟକ, ସତ୍ୟନାରାୟଣ ମହାନ୍ତି, ପ୍ରଫୁଲ୍ଲ କୁମାର ମହାନ୍ତି, ବ୍ରଜସୁନ୍ଦର ପାତୀ, ଗୌର ପଟ୍ଟନାୟକ, ରମେଶ ପ୍ରସାଦ ପାଣିଗ୍ରାହୀ, କାଳିନ୍ଦୀ ଚରଣ ବେହେରା, ସତ୍ୟନାରାୟଣ ମହାପାତ୍ର, ଶକୁନ୍ତଳା ପଟ୍ଟନାୟକ, ମନ୍ମଥ କୁମାର ଶତପଥୀ, ନିର୍ମଳ ମିଶ୍ର, କାର୍ତ୍ତିକଚନ୍ଦ୍ର ରଥ, ରମାରମଣ ପାତୀ, କିଶୋରଚନ୍ଦ୍ର ସାହୁ, ଏବଂ ଅଶୋକ କୁମାର ତ୍ରିପାଠୀ ।

ଲୋକନାଟକ ଯେତେବେଳେ ପ୍ରାବଲ୍ୟ ବେଗରେ ଛୁଟି ଚାଲିଥିଲା ଉନବିଂଶ ଶତାବ୍ଦିର ଶେଷ ଦଶକରେ ଗଞ୍ଜାମ ବା ଅଧୁଷ୍ଠିତ ପାରଳାଖେମୁଣ୍ଡି ଅଂଚଳରେ ‘ପ୍ରହ୍ଲାଦ ନାଟକ’ ମଂଚସ୍ଥ ହେବାକୁ ଲାଗିଲା । ମାତ୍ର ଏହାର ନାଟ୍ୟକାର ଓ ପରିବେଷଣର ସ୍ଥାନ ସଂପର୍କରେ ଭିନ୍ନ ମତ ରହିଛି । ଗୋଟିଏ ମତ, ଏହାର ଜନ୍ମ ପାରଳାରେ, ପ୍ରଥମ ଅଭିନୟ ଆପନ୍ନା ପରିଚ୍ଛା ପ୍ରତିଷ୍ଠିତ “ରାଶିକରାଜ ପ୍ରସାଦିକା ମନୋରଞ୍ଜନୀ ନାଟ୍ୟଦଳ’ ରଙ୍ଗମଂଚରେ, ପ୍ରାୟ ୧୮୮୬ ରୁ ୮୮ ମଧ୍ୟରେ ଏବଂ ନାଟ୍ୟକାର ପଦ୍ମନାଭ ଗଜପତି ନାରାୟଣ ଦେବ, ନାଟକର ନାଁ ‘ ଶ୍ରୀ ସଙ୍ଗୀତ ପ୍ରହ୍ଲାଦ ନାଟକ’ । ଅନ୍ୟମତ, ଜଳନ୍ତର ରାଜା ରାମଚନ୍ଦ୍ର ଛୋଟରାୟଙ୍କ ନାଁ ଭଣିତା ଥାଇ ‘ପ୍ରହ୍ଲାଦ ନାଟକ’ ମିଳୁଛି; ମାତ୍ର ଏହାର ପ୍ରକୃତ ନାଟ୍ୟକାର ହେଉଛନ୍ତି ଗୌରହରି ପରିଚ୍ଛା । ନାଟକର କାହାଣୀ କୃଷ୍ଣକେଶରୀ ପୁରାଣ, ନୃସିଂହ ପୁରାଣ, ବିଷ୍ଣୁ ପୁରାଣ, ପଦ୍ମ ପୁରାଣ ଓ ଶ୍ରୀମଦ ଭଗବତ ମହାପୁରାଣ ବର୍ଣ୍ଣିତ ବିଷୁଙ୍କ ଅବତାରକୈନ୍ଦ୍ରୀକ । ବସୁତଃ, ସନାତନ ଧର୍ମ ବିଶ୍ୱାସର ଦୁଇ ଗୋଷ୍ଠୀ, ବୈଷ୍ଣବ ଓ ଶୈବ ମଧ୍ୟରେ ସଂଘର୍ଷ ଓ ବୈଷ୍ଣବ ଧର୍ମର ଶ୍ରେଷ୍ଠତ୍ୱ ପ୍ରତିପାଦନ ଏହାର ଉଦ୍ଦେଶ୍ୟ । ଏହି ବିଚାର ପ୍ରତିଷ୍ଠା ପାଇଁ, ଯେଉଁ କାହାଣୀର ପରିକଳ୍ପନା କରାଯାଇଛି, ତାହା ସଂକ୍ଷେପରେ ଏହିପରି; ବାପା ହିରଣ୍ୟ(ଶୈବ) ପୁଅ ପ୍ରହ୍ଲାଦ (ବୈଷ୍ଣବ)କୁ ଶିବ ବିଶ୍ୱାସୀ ହେବାପାଇଁ ପରାମର୍ଶ ନୁହଁ ଆଦେଶ ଦେଇଛନ୍ତି । ପ୍ରହ୍ଲାଦ ସ୍ୱୀକାର କରିନାହାନ୍ତି । କ୍ରୋଧାନ୍ନ ହିରଣ୍ୟ ବିଷୁଙ୍କର ବର୍ତ୍ତମାନ ସଂପର୍କରେ ପ୍ରଶ୍ନ କରିବାରୁ, ପ୍ରହ୍ଲାଦ ସେହି ସବବ୍ୟାପୀ ସରା କଥା ଖୁଟାରେ ଅଛନ୍ତି ବୋଲି କହିଛନ୍ତି । ହିରଣ୍ୟ ଖଡ୍ଗରେ ଖୁଟକୁ ଆଘାତ କରିଛନ୍ତି । ଏବଂ, ଖୁଟ ଭିତରୁ ବିଷୁ, ନରସିଂହରୂପରେ ଆତ୍ମପ୍ରକାଶ କରି ହିରଣ୍ୟ ପେଟକୁ ଦୁଇହାତରେ ବିଦାରଣ କରିଛନ୍ତି ।

ପ୍ରହ୍ଲାଦ ନାଟକର ପ୍ରଥମ ରଚୟିତାଙ୍କ ସଂପର୍କରେ ଭିନ୍ନ ମତ ରହିଛି । ଏହା ଗଞ୍ଜାମ ଓ ଦକ୍ଷିଣ ବିଛିନାଂଚଳର ଏକ ଅର୍ବାଧିକ ଲୋକପ୍ରିୟ ନାଟକ । ତତ୍କାଳୀନ ଜମିଦାର (ଗଞ୍ଜାମ ରାଜା)ମାନଙ୍କ ସ୍ୱାଭିମାନର ଅନ୍ତ ନାହିଁ । ତେଣୁ ତରଳା, ସୁରଙ୍ଗୀ, ଜରଡ଼ା, ଧରାକୋଟ, ପାରଳାଖେମୁଣ୍ଡି ରାଜ୍ୟର ରାଜାମାନେ ମଧ୍ୟ ବିଭିନ୍ନ ପଣ୍ଡିତଙ୍କ ଦ୍ୱାରା ପ୍ରହ୍ଲାଦ ନାଟକକୁ ରଚନା କରାଇ ନିଜ ନାମରେ ଚଳାଇଛନ୍ତି । ସେହି ସୂତ୍ରରେ ଧରାକୋଟ ରାଜା ମଦନ ମୋହନ ସିଂହଦେବଙ୍କ ପୃଷ୍ଠପୋଷକରେ ଏ ନାଟକ ରଚନା କରାଇଛନ୍ତି, ଯାହାର ଲେଖକ ହେଉଛନ୍ତି ଗୋବିନ୍ଦଚନ୍ଦ୍ର ରାୟଗୁରୁ ଏହି ରଚନା ପାଇଁ ସେ ରାଜାଙ୍କ ଠାରୁ ରାୟଗୁରୁ ଉପାଧିପ୍ରାପ୍ତ । ନାଟକଟି ଧରାକୋଟ ରାଜା ସଭାରେ ଅଭିନୀତ ହୋଇଅଛି । ପ୍ରହ୍ଲାଦ ଚରିତ ଏହାର ବିଷୟବସ୍ତୁ । କିନ୍ତୁ ବିଶେଷତ୍ୱ ହେଉଛି ରସ ପରିବେଷଣ, ମଂଚ କୌଶଳ ଓ ସଂଳାପ

ସଂଯୋଜନା ରୀତି ଏବଂ ହାସ୍ୟରସ ପରିବେଶନରେ ଲେଖକଙ୍କ କୃତିତ୍ବ । ଏହି ନାଟ୍ୟକାର ସଂଳାପ ଏହିପରି ଭାବରେ-”ଅଧରତ ପତିଗଲା, ମାତ୍ର ପୁସମସିଆ ବୋଇତାଲୁ ପରି ସାତଟି ଗୁଣ୍ଡାଖାଉଛି । ତହିଁକି ଦିମତ ଜୟର ପଇତି ହେଲେ ଏହା ରୁଚୁଛି । ନୋହିଲେ ଚଳିପାରୁ ନାହିଁ । ପୋତଘିଅରେ ମୋର ବଡ଼ ପ୍ରିୟ । ଗୁଆଘିଅତ ମିଳୁନାହିଁ । ମଇଁଷି, ଛେଳିମେଣ୍ଟା ଘିଅମାନେତ ଦୁର୍ମୂଲ୍ୟ । ତୁଅନ୍ତ ହେଲେ ତ ଅନ୍ନ ରୁଚୁନାହିଁ । କାଳର ଅଳପକରେ ଦାସ ଶଗଡ଼ କଂଚାହଳଦୀ ଆଉ ଢାଙ୍କିଆ ହୋଇଥିବା ପାଂଚପଣ, ବାଜିଣ ଅଳପକରେ ଦଶ ଭାର, ଝଟା ତ ଛାତ ଦଶ ଶଗଡ଼ । ଲାଭ ଦଶ ପୁଆ, ସାପୁଆ ଦଶ ଗୋଛା, ଜହ୍ନି ପନ୍ଦର ମଡ଼ଙ୍ଗା, ବୋଇତାଲୁ ଷାଠିଏ, ଏତକ ତରକାରୀ ହେଲେ ଅନ୍ତ ରୁଚୁଛି, ଆଉ ଅଦା ପଚିତି, ମେଥୀ ପଚିତି, ମେରିସିଙ୍ଗା ପଚିତି, ସୋରିଷ ପଚିତି, ପୋଇଶୁଙ୍ଗା ପଚିତି, ଏତକ ପଚିତିରେ ଶୁଦ୍ଧା । ସାକାର, ଆମ୍ବିଲ ବେଶ୍ବର, ଘଂଟା ମହୁର, ସଂତୁଳା ଭଜା, ଚାରୁ, ଦୁଧ ଏତକ ମୋର ଇଷ୍ଟ ପ୍ରକାରେ ସାରିବାରେ ଆମ୍ବ ବୁଦ୍ଧି ବଳକାର କରି ଆଉ ଏତିକି ଗିଲାଇଦେବାର । ଏଥିରୁ ଅଧିକ ଦେଲେ ରାକ୍ଷସ ଭୋଜନ । ଉଣା ହେଲେ ପଶୁ ଭୋଜନ ଏ ଉତ୍ତମ ପୁରୁଷ ପ୍ରମାଣ ହେ ରାଜନ ।” (୧) ଏହା ବ୍ୟତୀତ ‘ଦେବେନ୍ଦ୍ର ସଭା ନାଟକ’ ମଧ୍ୟ ରଚନା ଥିବାର ମିଳୁଛି ।

ଏହି ସମୟରେ ପୁରାଣର ବିଷୟକୁ ନେଇ ଯେଉଁ ମାନେ ନାଟକ ରଚନା କରିବାରେ ବ୍ରତୀ ହୋଇଛନ୍ତି ସେମାନଙ୍କ ମଧ୍ୟରେ ପାରଳାର ପଦ୍ମନାଭ ନାରାୟଣଦେବ ଓ ଆପନ୍ନା ପରିଛା ଅନ୍ୟତମ । ନୃସିଂହଙ୍କ ଦ୍ବାରା ହିରଣ୍ୟବଦ୍ଧ ଓ ପ୍ରହ୍ଲାଦର ସିଂହାସନ ପ୍ରାପ୍ତି ବିଷୟକୁ ନେଇ ୫ ଅଙ୍କ ଓ ୨୧ ଦୃଶ୍ୟରେ ‘ସଙ୍ଗୀତ ପ୍ରହ୍ଲାଦ’ ଓ ୪ ଅଙ୍କ ଓ ୧୩ ଦୃଶ୍ୟ ବିଶିଷ୍ଟ ବାଣାସୁର କନ୍ୟା ଉଷା ତଥା ଶ୍ରୀକୃଷ୍ଣ ପୁତ୍ର ଅନିରୁଦ୍ଧାର ପ୍ରେମୋପାଖ୍ୟାନ ବିଷୟକୁ ନେଇ ରଚିତ ‘ବାଣାଦର୍ପଦଳନ’ ନାମକ ନାଟକ ଦ୍ବୟ ୧୯୦୧ ମସିହାରେ ପ୍ରକାଶ ଲାଭ କରେ ।

ମହାଭାରତୀୟ ଓ ରାମାୟଣ ପରଂପରା ବିଭିନ୍ନ ସାହିତ୍ୟକୁ ପ୍ରଭାବିତ କରିଆସୁଥିଲେ ମଧ୍ୟ, ଓଡ଼ିଆ ସାହିତ୍ୟକୁ ଯେଉଁ ଭଳି ଭାରରେ ଏହାର ପ୍ରବାହ ନିହତ ତାହା ଅନ୍ୟକୌଣସି ପ୍ରାନ୍ତୀୟ ସାହିତ୍ୟରେ ଏତେ ମାତ୍ରରେ ପ୍ରଭାବ ପକେଇ ପାରିନାହିଁ । ଓଡ଼ିଆ ସାହିତ୍ୟରେ ଏହି ମହାଭାରତର ଦାନବୀର କର୍ଣ୍ଣଙ୍କ ଦାନଭୂର ମହତ୍ବକୁ ନେଇ ୩ ଅଙ୍କ, ୪ ଦୃଶ୍ୟ ବିଶିଷ୍ଟ ‘ଦାନ ପରୀକ୍ଷା’ ନାମକ ନାଟକ ରଚିତ ହୋଇଥିବାବେଳେ; ଗୌତମୀ ପତ୍ନୀ ଅହଲ୍ୟାଙ୍କ ଶାପ ମୁକ୍ତିର କାହାଣୀକୁ ନେଇ ‘ଅହଲ୍ୟା ଶାପମୋଚନ’ ୧୯୦୨ ମସିହାରେ ପ୍ରକାଶଲାଭ କରେ ।

ଓଡ଼ିଆ ଭାଷା ଓ ଜାତିର ବିପର୍ଯ୍ୟୟ ବେଳେ ପ୍ରସ୍ତୁତିତ ହୋଇଥିବା କେତେକ ପ୍ରଜ୍ଞାପୁରୁଷଙ୍କ ମଧ୍ୟରୁ ଅନ୍ୟତମ ଥିଲେ

ନାଟ୍ୟକାର ଆପନ୍ନା ପରିଛା । ଏକାଧାରରେ କବି, ନାଟ୍ୟକାର, ସମାଜସେବୀ ଜାତିପ୍ରେମୀ ଓ ସର୍ବପରି ପ୍ରାକୃତିକ ଓଡ଼ିଶାର ପ୍ରଥମ ଭ୍ରାମ୍ୟମାଣ ରାସଦଳର ସେ ହେଉଛନ୍ତି ପ୍ରତିଷ୍ଠାତା । ୧୮୬୯ ରେ ପରଳାଖେମୁଣ୍ଡିରେ ଜନ୍ମ ଗ୍ରହଣକରିଥିଲେ; ପିତାଥିଲେ ଗାନ୍ଧୀବାଦୀ, ସଂଗ୍ରାମୀ ଓ ଏକ ବିଭୀଶାଳୀ ମଠର ପରିଚାଳକ ; ଏହି ମଠ ସର୍ବଦା ସଙ୍ଗୀତ, ନୃତ୍ୟ ଓ ନାଟକର ପୃଷ୍ଠଭୂମି ରୂପେ ପରିଚିତଥିଲା । ଏଭଳି ପରିବେଶ ଆପନ୍ନାଙ୍କୁ ଓଡ଼ିଶାରେ ସାମାଜିକ ନାଟ୍ୟ ପରଂପରା ଅଦ୍ୟ ଆବାହକ ରୂପେ ଗତିତୋଳିଥିଲା । ୧୪ ବର୍ଷ ବୟସରେ ସେ ଲେଖିଥିଲେ ‘ଚନ୍ଦ୍ରହାସ’ ନାଟକ ଯାହା ଶ୍ୟାମସୁନ୍ଦର ରାଜଗୁରୁଙ୍କ ପୁଷ୍ପପୋଷକତାରେ ମଂଚସ୍ଥ ହୋଇଥିଲା । ଓଡ଼ିଶାରେ ଭକ୍ତି କୈନ୍ଦ୍ରିକ ସ୍ଥଳକୁ ଉତ୍କଳୀୟ ବୈଷ୍ଣବ ଧର୍ମଧାରରେ ଜଡ଼ିତ କରି ‘ବୈଷ୍ଣବାନ ଦାୟିନୀ ସମାଜ’ ନାମକ ଓଡ଼ିଶାର ପ୍ରଥମ ଭ୍ରାମ୍ୟମାଣ ରାସଦଳ ସେ ଗତିଥିଲେ । ପରିବର୍ତ୍ତିତ ସମାଜକୁ ଧରି କଳାର ପୃଷ୍ଠଭୂମି ବଦଳାଇବାରେ ସକ୍ଷମ ଥିଲେ ଆପନ୍ନା ପରିଛା । ନିଜସ୍ବ ଉଦ୍ୟମରେ ସେ ପ୍ରଥମେ ୧୮୯୩ ସେ ଗତିଥିଲେ ‘ଶ୍ରୀ ଶ୍ରୀ ରସିକାରାଜ ପ୍ରସାଦେକ ସୁଜ୍ଞାନ ମନୋରଞ୍ଜନ ନାଟ୍ୟ ମଣ୍ଡପ’ ଏହା ଓଡ଼ିଶାର ଦ୍ବିତୀୟ ଅସ୍ଥାୟୀ ରଙ୍ଗମଂଚରୂପେ ମଧ୍ୟ ପରିଚିତ । ୧୮୮୨ ମସିହାରେ ପାରଳାର ରଙ୍ଗମଂଚ ଯାହାପରେ ଆପନ୍ନାଙ୍କ ପ୍ରସ୍ଥାବ କ୍ରମେ ୧୯୦୫ ମସିହାରେ ପଦ୍ମନାଭ ରଙ୍ଗାଳୟ ନାମରେ ନାମିତ ହୋଇଥିଲା; ଯେଉଁଥିରେ ଧ୍ରୁବ, ପ୍ରହ୍ଲାଦ, ଦାନ ପରୀକ୍ଷା, ଉଷା ପରିଣୟ, ଅହଲ୍ୟା ଶାପମୋଚନ ଭଳି କାଳକ୍ରମେ ପୌରାଣିକ ନାଟକମାନ ଅଭିନୀତ ହୋଇଥିଲା । ଆପନ୍ନା ପରିଛାଙ୍କ ନାଟକ ‘ବିଜୟ ବସନ୍ତ’, ‘ନବାନୁରାଗ’, ‘ସିନ୍ଧୁ ଉପସିନ୍ଧୁ’, ‘ଚଂଚଳ କୁମାରୀ’, ‘ହେମ କୁମାରୀ’, ‘ହେମଚନ୍ଦ୍ର’, ‘ସୂର୍ଯ୍ୟଲତା’, ‘କନୌଜ କୁମାରୀ’ ‘ହେମଲତା’ ଆଦି ନାଟକ ମଧ୍ୟ ଏହି ମଂଚରେ ଅଭିନୀତ । ସେହିପରି ‘ମାନଭଞ୍ଜନ’, ‘ରାଧାକୃଷ୍ଣ ମିଳନ’, ‘ବିଲ୍ବମଙ୍ଗଳ’, ଓ ‘ଗୋଷ୍ଠମିଳନ’ ଭଳି ପୌରାଣିକ ଓ ସାଂସ୍କୃତିକ ନାଟକର ପ୍ରବାହ ମାନଧାରାକୁ ମଧ୍ୟ ବଜାୟରଖିଥିଲେ । ତାଙ୍କର ବହୁ ପ୍ରସିଦ୍ଧ ‘ବିଜୟ ବସନ୍ତ’ ନାଟକରେ ଦୁଇ ରାଜପୁତ୍ର ବିଜୟ ଓ ବସନ୍ତର ଜିନିନାଲେଖ୍ୟକୁ ଲୋକକଥା ଆଧାରିତ ଏଥିରେ ବର୍ଣ୍ଣିତ । ପଦ୍ମଶ୍ରୀ ସତ୍ୟନାରାୟଣ ରାଜଗୁରୁଙ୍କ ମଧ୍ୟ ସେ ଥିଲେ ନାଟ୍ୟ ଗୁରୁ ।

ବିଂଶ ଶତାବ୍ଦୀ ବେଳକୁ ନାଟକର ଆର୍ଜିତ ଓ ଆଦିତିକରେ କିଛି ପରିବର୍ତ୍ତନ ଲକ୍ଷକରାଗଲା, ଏହି ସମୟରେ ଭଞ୍ଜନଗର ନିକଟବର୍ତ୍ତିମନ୍ଦାର ଗ୍ରାମରେ ୧୮୭୦ ମସିହା ବେଳକୁ ଭୂମିଷ୍ଠ ହୁଅନ୍ତି ନାଟ୍ୟକାର ଶ୍ରୀବତ୍ସ ପଣ୍ଡା । ବାଲ୍ୟ ବିବାହ, ଅକାଳ ବୈଧବ୍ୟ, ପୁନର୍ବିବାହ ଆଦି ବିଷୟକୁ ନେଇ ୧୯୦୫ ମସିହାରେ ରଚନା କରନ୍ତି ‘ଶଶିକଳା ପରିଣୟ’ ନାମକ ୪ ଅଙ୍କ ଏବଂ ୧୪ ଗୋଟି

ଦୃଶ୍ୟର ଏକ ସଂସ୍କାର ଧର୍ମୀ ନାଟକ ରଚିତ । ରାମରଥା କନ୍ୟା ଶଶିକଳାର ବାଲ୍ୟ ବିବାହ, ଅକାଳ ବୈଧବ୍ୟ, ପୁନର୍ବିବାହ ନିମନ୍ତେ ରାମଦ୍ୟର ଅନୁମତି ସଂଗ୍ରହ, ଶ୍ୟାମ ସହିତ ତାର ପୁନର୍ବିବାହ ଏବଂ ଉଭୟଙ୍କ ମଧୁର ଦାଂପତ୍ୟ ଜୀବନର ଚିତ୍ର ଏଥିରେ ପ୍ରଦତ୍ତ ହୋଇଛି । ତାଙ୍କର ନାଟକରେ ସାଧାରଣତଃ ସମାଜ ସଂସ୍କାର ଓ ଦଳିତ ମଣିଷଙ୍କ ପାଇଁ ଦରଦର ଚିତ୍ର ଫୁଟି ଉଠିଛି, — ବୈଦିକ ଧର୍ମ, ଗୋଧନ, ଜାତ୍ୟଗାତି, ମୋ ମାତୃଭାଷା, ବିଧବାବିବାହ ନାଟକ, ଜାତୀୟ ଜୀବନ, ପୋଷ୍ୟପୁତ୍ର ହିନ୍ଦୁମାନଙ୍କର ବ୍ରାହ୍ମଣିୟତା, ପୁନର୍ମୁକ୍ତି ଭବ , ଆଜ୍ଞବ ଜାତି, ଆରୋଗ୍ୟ ବିଧାନ, ପଂଚାୟତ ଆଦି ଏହି ଧରଣର ନାଟକ ।

ଆଧୁନିକ ବା ସ୍ବାଧୀନତା ପରବର୍ତ୍ତୀ ଓଡ଼ିଆନାଟକ:

ଏହି ଶ୍ରେଣୀରେ ନାଟକର ବିଷୟ ବସ୍ତୁ ଆଧାରରେ ପୌରଣିକ, ଗୀତିନାଟ୍ୟ/ଯାତ୍ରା ନାଟକ, ଶିଶୁ ନାଟକ, ସାମାଜିକ ନାଟକ ଆଦି ବିଭିନ୍ନ ବିଭାଗୀକରଣ କରି ଆଲୋଚନା କରାଯାଇପାରିବେ; ସେଥିମଧ୍ୟରୁ ସାମାଜିକ ନାଟକକୁ ପରୀକ୍ଷାଧର୍ମୀ, ଗାନ୍ଧୀବାଦ ଏବଂ ଦାର୍ଶନିକ ବୈଜ୍ଞାନିକ ନାଟକ ଆଦି ବିଭିନ୍ନ ବିଭାଗ ଆଧାରରେ ଆଲୋଚନା କରାଯାଇଛି ।

ପୂର୍ବରୁ ମହାଭାରତୀୟ ଓ ରାମାୟଣ ପରଂପରା ବିଷୟରେ ଆଲୋଚନା କରାଯାଇଥିଲେମଧ୍ୟ ଏହି ପର୍ଯ୍ୟାୟରେ ଯେଉଁ ନାଟକ ରୁଚିକ ଦେଖାଦେଇଅଛି; ସେଗୁଡ଼ିକ ଶ୍ରୀକୃଷ୍ଣଙ୍କ ଗୋପାଳୀଳା ଓ ଦ୍ବାରିକା ଲୀଳାକୁ ଆଧାରକରି ‘କଂସ ନିସୂଦନ’ , ଓ ତୁଳସୀ ଉପାଖ୍ୟାନକୁ ନେଇ ‘ଜଳନ୍ଧର ବଧ’ ଓ ରାମାୟଣ କାହାଣୀକୁ ନେଇ ‘ତାତକାସୁର ବଧ’ ରଚିତ । କଂସ ନିସୂଦନ ନାଟକରେ ଶ୍ରୀକୃଷ୍ଣଙ୍କ ଦ୍ବାରା କଂସ ନିଧନର ଚିତ୍ର ଦେଖାଦେଇଥିବା ବେଳେ, ଜଳନ୍ଧର ବଧ ନାଟକରେ ବୃନ୍ଦାବତୀଙ୍କ ମାହାତ୍ମ୍ୟ ବର୍ଣ୍ଣିତ; ‘ତୁଳସୀ’ଙ୍କର ଅନ୍ୟନାମ ବୃନ୍ଦାବତୀ । ବୃନ୍ଦାବତୀ ଓ ତୁଳସୀ ଯଥାକ୍ରମେ ପୂର୍ବ ଜନ୍ମ ଏବଂ ପରଜନ୍ମ ସଂପର୍କିତ ବା ସମ୍ବନ୍ଧିତ କାହାଣୀ । ବୃନ୍ଦାବତୀ ଜନ୍ମରେ ନାରାୟଣଙ୍କ ସହିତ ଏବଂ ତୁଳସୀ ପରବର୍ତ୍ତୀ ସମ୍ବନ୍ଧେ କୃଷ୍ଣଙ୍କ ସହିତ ବିବନ୍ଧିତ । ପ୍ରଥମଟି କାରଣ ଏବଂ ଦ୍ବିତୀୟଟି ଉକ୍ତି ବା ପ୍ରେମ ଜନିତ ହେତୁ ଯଥାର୍ଥରେ କୁହାଯାଇଛି: ଆଗୋ ତୁଳସୀ ଦେବୀ, ଅଚ୍ଚ ଶ୍ରୀକୃଷ୍ଣ ପ୍ରାଣ ବଲ୍ଲଭୀ ଗୋ.. ।

ତୁଳସୀଙ୍କର ପୂର୍ବ ଜନ୍ମର ନାମ ଥିଲା ବୃନ୍ଦାବତୀ । ସେ ଥିଲେ ଜଣେ ପରମାତ୍ମହରୀ, ସତୀ, ସ୍ବାଧୀ ଏବଂ ମହତୀ ନାରୀ । ରାକ୍ଷସ ଜଳନ୍ଧର ଥିଲେ ତାଙ୍କ ସ୍ବାମୀ । ବୃନ୍ଦାବତୀଙ୍କର ସତୀତ୍ବ ପ୍ରଭାବରୁ ଜଳନ୍ଧର ଥିଲା ଅତ୍ୟନ୍ତ ପରାକ୍ରମଶାଳୀ ଏବଂ ଅଜେୟ । ସେ ସ୍ବର୍ଗ, ମର୍ତ୍ତ୍ୟ ଏବଂ ପାତାଳପୁରୀକୁ ନିଜ ପାଦତଳେ ରଖିବାକୁ ମନସ୍ଥ କଲା ।

ସେଥିପାଇଁ ଚଳାଇଲା ଯୁଦ୍ଧ, ଦେବ, ମାନବ ଏବଂ ତାକୁ ବିରୁଦ୍ଧ କରୁଥିବା ଦାନବଙ୍କ ବିରୁଦ୍ଧରେ । ଏଥିରେ ଦେବତାମାନେ ଅତ୍ୟନ୍ତ ଅତିଷ୍ଠହୋଇ ପଡ଼ିଲେ । ସେମାନେ ବିଷ୍ଣୁଙ୍କ ପାଖରେ ପହଂଚି ନିବେଦନ କଲେ ଯେ ସେ ଏଥିକୁ କିଛି କରନ୍ତୁ । ଏବେ ବିଷ୍ଣୁ ସ୍ବୟଂ ଗଲେ । ଜଳନ୍ଧର ସହିତ ତାଙ୍କର ତୁମ୍ଭୁଳ ସଂଗ୍ରାମ ହେଲା । ସମକ୍ଷ ଯୋଦ୍ଧା । କେହି କାହାକୁ ହରାଇ ପାରିଲେ ନାହିଁ । ବିଷ୍ଣୁ ଦେଖିଲେ, ଏମିତି ତାକୁ ବଧ କରି ହେବ ନାହିଁ । ସେ ଛଳକରି ଜଳନ୍ଧର ସହିତ ବନ୍ଧୁତ୍ବର ପ୍ରତିଶ୍ରୁତିରେ ଲକ୍ଷ୍ମୀଙ୍କ ସହିତ ତା’ ଘରେ ଏକ ପ୍ରକାର ବନ୍ଦୀ ହେଲେ । ଏପଟେ ବିଷ୍ଣୁଙ୍କ ଅନୁପସ୍ଥିତିରେ ଦେବ ଗଣଙ୍କର ଭାଲେଣି ପଡ଼ିଲା । ବିଷ୍ଣୁ ଜାଣିଥିଲେ ଯେ ବୃନ୍ଦାବତୀଙ୍କର ସତୀତ୍ବର ପରୀକ୍ଷା ଯୋଗୁଁ ଜଳନ୍ଧର ଏଯାବତ୍ ଅମର ହୋଇ ରହିଛି । ସେ ସତୀତ୍ବ ହରାଇଲେ ଜଳନ୍ଧର ବଧ ହେବ । ସେ ନିଜେ ତାହାହିଁ କରିବେ ।

ସେପଟେ ଦୁଷ୍ଟ ଜଳନ୍ଧର ପାବର୍ତ୍ତୀଙ୍କର ଅପରୂପ ଏବଂ ଅନୁପମ ସୌନ୍ଦର୍ଯ୍ୟ ସଂପର୍କରେ ସୁରାଜ ପାଇଲେ । ପାବର୍ତ୍ତୀଙ୍କୁ ପାଇବା ଉଦ୍ଦେଶ୍ୟରେ ଛଦ୍ମବେଶୀ ଶିବରୂପ ଧାରଣ କରି ବୃଷଭ ଚଢ଼ିଗଲେ । ତାକୁ ଦେଖୁ ଦେଖୁ ପାବର୍ତ୍ତୀ ତାକୁ ଚିହ୍ନି ପାରିଲେ ଏବଂ ନିଜକୁ ବଂଚାଇବାର ଉପାୟ ଚିନ୍ତାକଲେ । ଏଣେ ପାବର୍ତ୍ତୀଙ୍କୁ ଦେଖି ଜଳନ୍ଧର ଅତୀବ ଉନ୍ମାଦରୁ ହୀନବେଳ ହୋଇଗଲା ଏବଂ ସେ ବୃଷଭ ଉପରୁ ଭୁପତିତ ହୋଇ ଚେତା ହରାଇଲା ଏଥର ବିଷ୍ଣୁ ସୁଯୋଗ ନେଲେ । ବୃହତ୍ତର ସ୍ବାର୍ଥ ଦୃଷ୍ଟିରୁ ବୃନ୍ଦାଙ୍କ ସତୀତ୍ବ ହରଣ ପାଇଁ ପ୍ରସ୍ତୁତ ହେଲେ । ଏହିସମୟରେ ଜଳନ୍ଧର ବଧ ସୁନିଶ୍ଚିତ ହେଲା ।

ଓଡ଼ିଶାରେ ଅଷ୍ଟାଦଶ-ଉନବିଂଶ ଶତକରେ ଗୀତିନାଟ୍ୟ ବା ଯାତ୍ରା ନାଟକର ଯେଉଁ ପରଂପରା ପ୍ରଚଳନ ଥିଲା; ତାହା ବିଂଶଶତକ ଶେଷ ଭାଗ ପର୍ଯ୍ୟନ୍ତ ଏହିଧାରା ପ୍ରବାହ ମାନ ବେଗରେ ଗତିକାରି ଚାଲିଛି । ଏଥିରେ ରମେଶ ପ୍ରସାଦ ପାଣିଗ୍ରାହୀଙ୍କ ‘ଭିନ୍ନ ଏକ ରାମାୟଣ ଭିନ୍ନ ଏକ ସାତା’(୧୯୪୪), ‘ଯେ ପକ୍ଷୀ ଉଡେ ଯେତେଦୂର’ (୧୯୮୪), ‘ଝରଣା ଝୁରେସାଗର ପାଇଁ’ (୧୯୮୫), ‘ଲକ୍ଷ୍ମଣର ତିନିଗାର’(୧୯୫୫), ‘ସବୁ ନଦୀର ତଙ୍ଗା’(୧୯୮୬), ‘ଶ୍ରୀକୃଷ୍ଣ ଆସୁଛନ୍ତି’(୧୯୮୭), ‘ତାଆଣୀ’(୧୯୮୮), ‘ଠାକୁର ଅଛନ୍ତି ଚଉବାହାକ’ (୧୯୮୯), ‘ଧନ ମୋର କଣ ମଣିକ’(୧୯୯୦), ‘ଜଗା ହଜିଗଲା ବଡ଼ ଦାଣ୍ଡରେ’(୧୯୯୧), ‘ବେଦିରୁ ଶବାରୀ ଅନେକ ଦୂର’(୧୯୯୧) ।

ଆଧୁନିକ ନାଟକ କହିଲେ ସାଧାରଣ ସାମାଜିକ ନାଟକ ଓ ଏହି ନାଟକ ମାଧ୍ୟରେ ଦାର୍ଶନିକ, ବୈଜ୍ଞାନିକ, ଗାନ୍ଧୀବାଦୀ ସବୁପରେ ୧୯୬୦ ପରବର୍ତ୍ତୀ ନାଟକର ମୁଖ୍ୟ ବିଭାଗ ହୋଇ ଉଠିଥିବା

ପରାକ୍ଷାଧର୍ମୀ ନାଟକ ଆଦିକୁ ନେଇ ଓଡ଼ିଆ ସାମାଜିକ ନାଟକ ବିକାଶଲାଭ କରି ଆସିଛି । ମଧ୍ୟବିତ ପରିବାରର ସନ୍ତାନ ଓ ସ୍ୱାମୀଙ୍କ ବିଷୟକୁ ନେଇ ‘ସହୋଦର’, ଏବଂ ‘ମନ୍ଦିର ପ୍ରବେଶ’ ରେ ଜାତିପ୍ରଥା ରୂପକ ସାମାଜିକ କୁସଂସ୍କାର ଉପରେ ରଚିତ । ସମସାମୟିକ ସମାଜର କୁସଂସ୍କାର ପ୍ରତି ତାଙ୍କ ନାଟକ ଗୁଡ଼ିକ ଥିଲା ପ୍ରତିକ୍ରିୟାଶୀଳ । କେବଳ ଏହି ଦୁଇଟି ନାଟକରେ ନୁହେଁ, ସୀତାଦେବୀଙ୍କ ‘ମନ୍ଦିର ପ୍ରବେଶ’ ନାଟକରେ ତାଙ୍କର ଏହି ସମାଜ ସଂସ୍କାର ମନୋବୃତ୍ତି ବେଶ ସ୍ପଷ୍ଟ, ଏହାର ନାୟକ ଇନ୍ଦ୍ରନାଥ ଏହିପରି ଜଣେ ସମାଜସେବୀ, ପ୍ରଗତିଶୀଳ କଂଗ୍ରେସ ନେତା । ପିଲାଟି ଦିନରୁ ଗାନ୍ଧିଜୀଙ୍କୁ ସେ ଜୀବନର ଆଦର୍ଶ ରୂପେ ଗ୍ରହଣ କରି ସମାଜ ସେବାକୁ ଜୀବନର ବ୍ରତ ଭାବରେ ଗ୍ରହଣ କରିନେଇଛନ୍ତି । ସମାଜ ସେବାରେ ବ୍ୟାପ୍ତ ଘଟିବବୋଲି ଅବିବାହିତ ରହିବାକୁ ନିଷ୍ପତ୍ତି ନେଇଛନ୍ତି । ଗାନ୍ଧୀଜୀଙ୍କ ଡକରାରେ ଭାରତ ଛାଡ଼ ଆନ୍ଦୋଳନରେ ଭାଗ ନେଇ ତିନିବର୍ଷ କାରାଗାର ଜୀବନ ବିତାଇଛନ୍ତି । ସେହି ସମୟରେ ଚାଲିଥିବା ବାଲ୍ୟ ବିବାହ ଭଳି କୁ ପ୍ରଥାକୁ ନେଇ ରଚନା କରନ୍ତି; ସମାଜ ସଂସ୍କାର ମୂଳକସାମାଜିକ ନାଟକ ‘ନିଷ୍ପତ୍ତି’ । ତାଙ୍କ ନାଟକର ଆଉ ଏକ ବିଶେଷତା ହେଲା କିଛି ଆଦର୍ଶ ଚରିତ୍ର ମାଧ୍ୟମରେ ନିଜର ସଂସ୍କାର ଭାବନକୁ ରୂପ ପ୍ରଦାନ କରିବା, ଏଥିରେ ବିପତ୍ତୀକ ବରଜ ମହାପାତ୍ର ଏହିପରି ଏକ ଆଦର୍ଶ ଚରିତ୍ର । ଏହି ସମୟ ନୀଳକଣ୍ଠ ପଟ୍ଟନାୟକଙ୍କ ‘ବିଜୟବାଉଁଶ’ ଓ ‘ଅଭିଶପ୍ତା’ ଦ୍ୱୟ ନାରୀ ବିପ୍ଳବ ନାଟକ ।

ଦଳିତ ନିଷ୍ପେଷିତ ସମାଜରେ ବଂଚୁଥିବା ସର୍ବହରା ଶୋଷିତ ମଣିଷ ମାନଙ୍କୁ ଏକତ୍ର କରି ବୃଜୁଆ ଗୋଷ୍ଠୀ ବିରୋଧରେ ସଂଗ୍ରାମ କରିଛନ୍ତି ବ୍ରହ୍ମାନନ୍ଦ ପଣ୍ଡା ନିଜ ନାଟକ ମାଧ୍ୟମରେ ‘ଚନ୍ଦ୍ର’, ‘ବେଳ ଓ ପରିଧି’, ‘ପଣ ଓ ପଣ୍ୟ’, ଓ ‘ସିନ୍ଦୂର’ ନାଟକ ମାଧ୍ୟମରେ ।

ଖଟିଖିଆ ମୂଲିଆମାନଙ୍କ ଜୀବନର ବାସ୍ତବ ଛବିକୁ ନେଇ ସତ୍ୟନାରାୟଣ ମହାନ୍ତିଙ୍କ ‘କଥାରେ କହିଲେ କଣ ହେବ’ (୧୯୭୬), ‘ମୂଲିଆ ବି ମଣିଷ’ (୧୯୭୫) । ଶିଳ୍ପୀ ଜୀବନର ବାସ୍ତବ ଚିତ୍ରକୁ ନେଇ ୧୯୭୬ ମସିହାରେ ପ୍ରଫୁଲ୍ଲ କୁମାର ମହାନ୍ତିଙ୍କ ନାଟକ ‘କାଳଜହ୍ନ’ ରଚିତ ହୋଇଛି । କଳାକାର ଓ ଶିଳ୍ପୀକୁ ନେଇ ଏଥି ପୂର୍ବରୁ ନାଟକ ଲେଖାହୋଇ ସାରିଥିଲେ ମଧ୍ୟ ଏଥିରେ ମାନବିକତାର ପ୍ରସାର ନିମନ୍ତେ, ସ୍ନେହ, ଶ୍ରଦ୍ଧା ଓ ବିଶ୍ୱାସର ପ୍ରତିଷ୍ଠା ନିମନ୍ତେ ବିକାଶର ବ୍ୟାକୁଳତା ତଥା ବ୍ୟକ୍ତିକୈନ୍ଦ୍ରିକ ପରିବେଶରୁ ମୁକ୍ତି ନିମନ୍ତେ ତାହାର ଅନ୍ତଦ୍ୱୟ ନାଟକରେ ଏଠାରେ ଦେଖାଇଛନ୍ତି ।

୧୯୬୦ ପରବର୍ତ୍ତୀ ନାଟକ ସାଧାରଣତଃ ସମସ୍ୟା ଆଧାରିତ ବା ଅପରାଧମୂଳକ ନାଟକ ଭାବରେ ବହୁ ପରୀକ୍ଷାନିରୀକ୍ଷା ଦେଖାଦେଇଆଛି; ଏହି ଅପରାଧମୂଳକ ପ୍ରେମତାତ୍ତ୍ୱିକ ନାଟକ ମଧ୍ୟରେ ମନ୍ଥନାଥ ଶତପଥୀଙ୍କ ‘ତିମିର ଜ୍ୟୋତ୍ସ୍ନା’ ନାଟକକୁ ନିଆଯାଇଛି ।

ଏହି ସମୟର ଆଉ ଦୁଇଜଣ ନାଟ୍ୟକାର ଯିଏ କି ଓଡ଼ିଆ ନାଟ୍ୟ ଧାରାକୁ ପରିବର୍ତ୍ତନ କରିଦେଇଛନ୍ତି ସେମାନେ ହେଲେ ରମେଶ ପ୍ରସାଦ ପାଣିଗ୍ରାହୀ ଓ କାର୍ତ୍ତବୀର୍ୟ ରଥ । ପାଣିଗ୍ରାହୀଙ୍କର ବିଶେଷତା, ସେ ପରଂପରାକୁ ଭିତ୍ତିକରି ନୂଆଁ ପରଂପରା ତିଆରି କରିଛନ୍ତି । “ବାହାରୁ ସେ ବେଶ ବିଦ୍ରୋହୀ, ବସ୍ତ୍ରବଦାନି ଲାଗନ୍ତି ; ମାତ୍ର ଭିତରେ ରୋମାଂଟିକ, ସ୍ୱପ୍ନ ପ୍ରବଣ, ସହୃଦୟ । ତାଙ୍କ ସୃଜନ-ଦୃଷ୍ଟି କୌଣସି ନିର୍ଦ୍ଦିଷ୍ଟ କବିତା ଦର୍ଶନ, ରୁଚି ଓ କଳାବୋଧଦ୍ୱାରା ସଂରମିତ ହୋଇନାହିଁ । ପରିବର୍ତ୍ତିତ ସମୟର ସ୍ୱର ସହିତ ସେ ମିଶିଯାଇଛନ୍ତି, ଅସହାୟ ଓ ବଂଚିତମାନଙ୍କୁ ନିଜଭିତରେ ସ୍ଥାନ ଦେଇଛନ୍ତି ଏବଂ ମୋହମୁକ୍ତ ଭୂମିରେ ସେମାନଙ୍କୁ ଜୀବନ ମନ୍ତ୍ରରେ ଦୀକ୍ଷିତ କରାଇଛନ୍ତି । ଫଳତଃ, ତାଙ୍କ ନାଟକଗୁଡ଼ିକୁ ଦେଖିଲେ ଲାଗେ, ତାହା ଯେପରି ବିଶ୍ୱବୃତ୍ତର ଏକ ଏକ ପାରମାଣବିକ ପ୍ରତିରୂପ ।” (୨)

ବିପର୍ଯ୍ୟୟ ମୂଲ୍ୟବୋଧ ଜନିତ ହାନିମାନ୍ୟତା ଓ ତା’ର ଦୟନିୟ ପରିଣାମର ଚିତ୍ର ‘ଜୀବନ ଜଙ୍ଗ’ ନାଟକରେ ଫୁଟି ଉଠିଛି । ଆତ୍ମାକେନ୍ଦ୍ରିକ ଆଜିର ମଣିଷକୁ କେଉଁ ଭଳି ଅସହାୟତା, ପରନିର୍ଭର କରିପାରିଛି, ମୁକ୍ତ ଜୀବନ ପାଇଁ ସନ୍ତୋଷ ଆଉ ଶାନ୍ତି ପାଇଁ ତାର ଜୀବନ କେଉଁଭଳି କେବଳ ଅଶାନ୍ତିର ଶେଷ ହୋଇଛି ନାଟ୍ୟକର ତାହା ଦେଖାଇଛନ୍ତି ତାଙ୍କର ‘ସ୍ୱର୍ଗଦ୍ୱାର’ ନାଟକରେ ; ନାରୀମନସ୍ତତ୍ତ୍ୱର ଚିତ୍ର ଦେଖାଦେଇଛି ‘ଯଉଁସର’, ‘ଅନ୍ୟ ଆକାଶ’ ଆଦି ବିଭିନ୍ନ ବିଭାଗରେ ନାଟକ ରଚିତ ।

ଉପସଂହାର:

ସାଂପ୍ରଦାୟିକ ସହାବସ୍ଥାନ ଓ ସାଂସ୍କୃତିକ ସମନ୍ୱୟ ପ୍ରତିଷ୍ଠା କ୍ଷେତ୍ରରେ ଏହି ଅଗଳର ନାଟକର ଭୂମିକା ଗୁରୁତ୍ୱପୂର୍ଣ୍ଣ । ଭାରତୀୟ ତଥା ଓଡ଼ିଆ ନାଟକ ପରି ଗଞ୍ଜାମ ଅଂଚଳର ନାଟକ ଗୁଡ଼ିକ ସଙ୍ଗୀତ ବହୁଳ । ସଙ୍ଗୀତବହୁଳ କହିଲେ ଗୀତିନାଟ୍ୟ ଓ ଯାତ୍ରାନାଟକ ଆଦିକୁ ବୁଝାଏ; ଏହା ଗଞ୍ଜାମ ଅଂଚଳର ମୌଳିକ ଓ ପାରଂପରିକ ନାଟକ ପରଂପରା । କିନ୍ତୁ ବିଂଶ ଶତକର ମଧ୍ୟଭାଗ ବେଳକୁ ଯେଉଁ ନାଟକ ସମୂହ ଦେଖିବାକୁ ମିଳେ, ଆଧୁନିକ ନାଟକ କ୍ଷେତ୍ରରେ ଏକ ସ୍ୱତନ୍ତ୍ର ସ୍ଥାନ ଅଧିକାର କରିନେଇଛି; ଏଥିରେ ପୁରାଣ କାହାଣୀ, ଶିଶୁ ଉପଯୋଗୀକାହାଣୀ, ବିଭିନ୍ନ ଧର୍ମକୁ ନେଇ କାହାଣୀ, ଦାର୍ଶନିକ ବା

ଜେନା : ଗଞ୍ଜାମ ଜିଲ୍ଲାର ସାହିତ୍ୟିକ ପରଂପରାରେ: ଓଡ଼ିଆ ନାଟକାର ଭୂମିକା

ବୈଜ୍ଞାନିକ ବିଷୟମାନ ଦେଖା ଦେଇଥିଲେ ମଧ୍ୟ ୧୯୬୦ ପରବର୍ତ୍ତୀ ନାଟକରେ ଯେଉଁଭଳି ପରୀକ୍ଷା ନିରୀକ୍ଷା ଦେଖିବାକୁ ମିଳୁଥିଲା, ସର୍ବୋପରି ଗଞ୍ଜାମର ନାଟକରେ ମଧ୍ୟ ଏହି ପରୀକ୍ଷା ନିରୀକ୍ଷା ଦେଖିବାକୁ ମିଳିଛି । ତେବେ ଓଡ଼ିଆ ନାଟ୍ୟ ସାହିତ୍ୟକୁ ଗଞ୍ଜାମର ନାଟକଯେ ବହୁଭାବରେ ପ୍ରଭାବ ପକେଇଛି, ତାହା ନୁହେଁ ଗଞ୍ଜାମର ନାଟକ ପାଇଁ ଓଡ଼ିଆ ସାହିତ୍ୟ ଯେ ଧନ୍ୟ ଅଛି ଅଛି, ଏହା ନିସନ୍ଦେହରେ କୁହାଯାଇପାରେ ।

ସହାୟକ ଗ୍ରନ୍ଥସୂଚୀ:

୧. ନାରାୟଣଦେବ, ଶ୍ରୀ ପଦ୍ମନାଭ, ଶ୍ରୀ ସଙ୍ଗୀତ ପ୍ରହ୍ଲାଦନାଟକ, ରଜପତି ପ୍ରେସ, ପାରଳାଖେମୁଣ୍ଡି, ୧୯୧୬ ।

୨. ଦାସ, ଦାଶରଥୀ, ସାହିତ୍ୟକୋଷ, ଆମ ଓଡ଼ିଶା, ଭୁବନେଶ୍ୱର, ୨୦୧୮ ।
୩. ଦାସ, ହେମନ୍ତ କୁମାର, ଓଡ଼ିଆ ନାଟକାର ଐତିହାସିକ ବିବର୍ତ୍ତନ, ପ୍ରଥମ ଭାଗ, କଟକ, ୨୦୦୩ ।
୪. ଦାସ, ହେମନ୍ତ କୁମାର, ଓଡ଼ିଆ ନାଟକାର ଐତିହାସିକ ବିବର୍ତ୍ତନ, ଦ୍ୱିତୀୟ ଭାଗ, କଟକ, ୨୦୦୬ ।
୫. ଦାସ, ହେମନ୍ତ କୁମାର, ଓଡ଼ିଆ ଲୋକନାଟକ, ଗ୍ରନ୍ଥ ମନ୍ଦିର, ୨୦୦୬ ।
୬. ଦାସ, ହେମନ୍ତ କୁମାର, ଓଡ଼ିଆ ନାଟକାର ବିକାଶଧାରା, (ଆଦି ପୂର୍ବ), ୧୯୮୭ ।
୭. ପ୍ରଧାନ, କୃଷ୍ଣଚନ୍ଦ୍ର, ସାରସ୍ୱତ ସାଧିକା ସିତାଦେବୀ ଖାତୁଙ୍ଗା, ଓଡ଼ିଆ ସାହିତ୍ୟ ଏକାଡେମୀ, ୨୦୦୮ ।

